
ShantikadhyAya from Shivadharmakhya

శ్రీశివధర్మాఖ్యోక్త శాన్తికాధ్యాయః

Document Information



Text title : ShantikadhyAya from Shivadharmakhya

File name : shAntikAdhyAya.itx

Category : shiva

Location : doc_shiva

Author : Traditional

Transliterated by : Gopal Upadhyay gopal.j.upadhyayat gmail.com

Proofread by : Gopal Upadhyay gopal.j.upadhyayat gmail.com

Description-comments : Shivadharmakhya

Latest update : October 20, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org

శ్రీశివధర్మాఖ్యోక్త శాన్తికాధ్యాయః



శ్రీగణేశాయ నమః ।

శ్రీభైరవాయ నమః ।

శ్రీనందీశాయ నమః ।

శ్రీఉమామహేశ్వరాభ్యాం నమః ।

అథ శ్రీశివధర్మాఖ్యోక్త శాన్తికాధ్యాయః ప్రారభ్యతే ।

శ్రీ నందీశ్వర ఉవాచ -

అతః పరమిదం గుహ్యం రుద్రోద్గీతం మహోదయమ్ ।

మహావిష్ణుప్రశమనం మహాశాన్తికరం శుభమ్ ॥ ౧ ॥

అకాలమృత్యుశమనం సర్వవ్యాధినివారణమ్ ।

పరచక్రప్రమథనం సదా విజయవర్ధనమ్ ॥ ౨ ॥

సర్వదేవగ్రహాసీకం సమభీష్టఫలప్రదమ్ ।

సర్వశాన్తాధికారాఖ్యం ధర్మం వక్ష్యామి శాశ్వతమ్ ॥ ౩ ॥

శశాంకార్ధధరస్త్వఞ్చో నాగయజ్ఞోపవీతకః ।

చతుర్ముఖశ్చతుర్బాహుః సితభస్మాఽవగుణితః ॥ ౪ ॥

వరో వరేణ్యో వరదో దేవదేవో మహేశ్వరః ।

త్రైలోక్యసమితః శ్రీమాఞ్ఞాన్తిమాశు కరోతు మే ॥ ౫ ॥

సర్వావయవపూర్ణేన గాత్రేణ తనుమధ్యమా ।

పీతశ్యామాతిసోమ్యేన స్నిగ్ధవర్ణేన శోభనా ॥ ౬ ॥

లలాటే తిలకోపేతా చన్ద్రరేఖార్ధధారిణీ ।

చిత్రామ్బరధరా దేవీ సర్వాఽఽభరణభూషితా ॥ ౭ ॥

వరస్త్రీమయరూపేణ శోభాగుణమహాస్పదా ।

భావనామాత్రసన్తుష్టా ఉమాదేవీ వరప్రదా ॥ ౮ ॥

సాక్షాదాగత్య రూపేణ శాన్తేనాఽమితతేజసా ।

శాన్తిం కరోతు మే ప్రీతా భక్తానాం భక్తవత్సలా ॥ ౯ ॥
 పద్మరాగద్యుతిః సౌమ్యో రక్తమాల్యాఽనులేపనః ।
 అబాలో బాలరూపేణ షడ్వక్త్రః శిఖివాహనః ॥ ౧౦ ॥
 పూర్ణేన్దువదనః సౌమ్యస్త్రిశిఖః శక్తిసంయుతః ।
 కృత్తికోమాగ్నిరుద్రాంశసముద్భూతః సురార్చితః ॥ ౧౧ ॥
 కార్తికేయో మహాతేజా వరదానైకతత్పరః ।
 శాన్తిం కరోతు మే నిత్యం వరం సౌఖ్యం చ మే సదా ॥ ౧౨ ॥
 శ్వేతవస్త్రపరీధానస్త్వక్షః కనకసుప్రభః ।
 రుద్రశ్చైకో మహాయోగీ రుద్రైకో హితమానసః ॥ ౧౩ ॥
 శూలపాణిర్మహాప్రాణ్ణో నన్దిశః శివభావితః ।
 శివార్చనపరో నిత్యః శివధ్యానైకతత్పరః ॥ ౧౪ ॥
 శాన్తిం కరోతు మే శాన్తో ధర్మం చ మతిముత్తమామ్ ।
 మహాదేవ మహాకాయః స్నిగ్ధాఞ్జనచయచ్ఛవిః ॥ ౧౫ ॥
 ఏకదంష్ట్రోత్కఠో దేవో గజవక్త్రో మహాబలః ।
 నాగయజ్ఞోపవీతీ చ నాగాఽభరణభూషితః ॥ ౧౬ ॥
 సర్వార్థసమ్పదాధారో గణాధ్యక్షో వరప్రదః ।
 ఇన్ద్రస్య తనయో దేవో నాయకోఽథ వినాయకః ॥ ౧౭ ॥
 కరోతు మే మహాశాన్తిం కర్మసిద్ధిం చ సర్వదా ।
 ఇన్ద్రసిలనిభస్త్వక్షో దీప్తశూలాఽయుధోద్యతః ॥ ౧౮ ॥
 రక్తమృరధరః శ్రీమాన్ కృష్ణాఞ్గో నాగభూషణః ।
 పాపాఽపనోదమతులమలక్ష్మీమలనాశనః ॥ ౧౯ ॥
 కరోతు మే మహాశాన్తిం మహాకాలో మహాబలః ।
 పీతవస్త్రపరీధానా కన్యారూపా స్వలజ్కృతా ॥ ౨౦ ॥
 గణమాతాఽమ్బికా త్ర్యక్షో పుణ్యా శాన్తా సురేశ్వరీ ।
 సర్వసిద్ధికరీ దేవీ ప్రసాదపరమా పరా ॥ ౨౧ ॥
 శాన్తిం కరోతు మే మాతా సిద్ధిం చాఽనుప్రయచ్ఛతు ।
 స్నిగ్ధశ్యామేన వర్ణేన మహామహిషమర్ధినీ ॥ ౨౨ ॥

ధనుశ్చక్రప్రహరణా ఖడ్గపట్టిశధారిణీ ।
 ఆతర్జనున్యద్యతకరా సర్వోపద్రవనాశినీ ॥ ౨౩॥
 సర్వమజ్జలదాత్రి మే శివమాచరతు ద్రువమ్ ।
 నిర్మాంసేన శరీరేణ స్నాయస్థిఘ్ని నిబన్ధనః ॥ ౨౪॥
 అతినూక్షీఽతివిక్రాంతస్త్వక్షో భృగ్గిరిటీర్మహాన్ ।
 రుద్రాత్మకో మహావీరో రుద్రేకాహితమానసః ॥ ౨౫॥
 సోఽపి మే శాన్తిభావేన శాన్తిమాశు ప్రయచ్ఛతు ।
 ప్రచణ్ణగణనైస్యేశో మహాటఙ్కాక్షధారకః ॥ ౨౬॥
 అక్షమాలార్పితకరస్త్వక్షశ్చణ్డేశ్వరో వరః ।
 చణ్డపాపాపహరణో బ్రహ్మహత్యాదిశోధకః ॥ ౨౭॥ (చణ్డస్తాపాపహరణో)
 కరోతు మే మహాయోగీ కల్యాణానాం పరమ్పరామ్ ।
 శక్ష్మకున్దేన్దుతుల్యాభః కణ్ఠే మరకతప్రభః ॥ ౨౮॥
 అక్షమాలీ శిఖాగ్రస్థః స్వయం జ్ఞానవ్యవస్థితః ।
 చతుర్ముఖశ్చతుష్పాదత్రినేత్రః సర్వదోఙ్ఘ్వలః ॥ ౨౯॥
 ఊతేః పతిర్వృషో దేవో ధర్మో ధర్మతమో మతః ।
 ఈశం వహతి పృష్ఠేన తస్మాద్ధర్మోం జగత్ప్రభుః ॥ ౩౦॥
 వృషో వృషవరః శ్రీమాన్ కరోతు మమ శాన్తికమ్ ।
 పద్మాసనః పద్మనిభశ్చతుర్వదనపఙ్కజః ॥ ౩౧॥
 కమణ్డలుధరః శ్రీమాన్ దేవగన్ధర్వపూజితః ।
 శివధ్యానైకపరమః శివసద్భావభావితః ॥ ౩౨॥
 బ్రహ్మశబ్దేన దివ్యేన బ్రహ్మ శాన్తిం కరోతు మే ।
 తార్క్షాసనశ్చతుర్బాహుః శక్ష్మవక్రగదాధరః ॥ ౩౩॥
 శ్యామః పీతామ్బరధరో మహాబలపరాక్రమః ।
 యజ్ఞదేవోత్తమో దేవో మాధవో మధుసూదనః ॥ ౩౪॥
 శివప్రసాదసమ్పన్నః శివధ్యానపరాయణః ।
 సర్వపాపప్రమథనః సర్వాఽసురనికృన్తనః ॥ ౩౫॥
 సర్వదా శాన్తిభావేన విష్ణుః శాన్తిం కరోతు మే ।

అర్హస్తః శాన్తరూపీ చ పిచ్ఛిస్కన్తైకపాణికః ॥ ౩౬ ॥
 దిగ్వాసా మత్తపఙ్కశ్చ సౌమ్యచిత్తః సమాహితః ।
 సంవృత్తతోచనః శాన్తః శివజ్ఞానైకచిన్తకః ॥ ౩౭ ॥
 శాన్తిం కరోతు మే శాన్తః శివయోగేన భావితః ।
 జితేన్ద్రియః సమాధిస్థః పాత్రచీవరభూషితః ॥ ౩౮ ॥
 వరదాభయపాణిశ్చ జ్ఞానధ్యానరతః సదా ।
 యోగవృష్టినమాయుక్తః శివభానేన భావితః ॥ ౩౯ ॥
 శాన్తిం కరోతు మే దేవః సర్వసత్త్వహితే రతః ।
 పీతవర్ణేన దేహేన హారేణ సువిచిత్రితః ॥ ౪౦ ॥
 సర్వాఙ్గసుందరీ దేవీ విజయా జయకారిణీ ।
 శివాఽర్చనరతా నిత్యం శివజూప్యపరాయణా ॥ ౪౧ ॥
 ధరిత్రీ లోకమాతా చ నిత్యం రక్షాం కరోతు మే ।
 నన్దా భద్రా చ సురభిః సుశిలా సుమనాస్తథా ॥ ౪౨ ॥
 క్షీరోదాదుత్థితా గావో లోకానాం హితకామ్యయా ।
 ప్రీణయన్తి సదా దేవాన్ విప్రాశ్చైవాఽవిశేషతః ॥ ౪౩ ॥ (విప్రాం)
 నిత్యం చ దేవతాత్మానః కుర్వన్తు మమ శాన్తికమ్ ।
 పద్మరాగప్రభా దేవీ చతుర్వదనపఙ్కజా ॥ ౪౪ ॥
 అక్షమాలార్పితకరా కమణ్ణలుధరా శుభా ।
 బ్రహ్మణీ సౌమ్యవదనా శివపూజాపరాయణా ॥ ౪౫ ॥
 శాన్తిం కరోతు మే ప్రీతా బ్రహ్మశబ్దేన సర్వదా ।
 హిమశైలనిభా దేవీ మహావృషభవాహినీ ॥ ౪౬ ॥
 త్రిశూలహస్తా వరదా నానాఽఽభరణభూషితా ।
 చతుర్భుజా చతుర్వక్త్రా త్రినేత్రా పాపహారిణీ ॥ ౪౭ ॥
 ఆర్తిం హరతు మే మాతా రుద్రాణీ నిత్యముజ్జ్వలీ ।
 మయూరవాహనా దేవీ సిన్ధూరారుణవిగ్రహీ ॥ ౪౮ ॥
 శక్తిహస్తా మహారూపా సర్వాఽలఙ్కారభూషితా ।
 రుద్రభక్తా మహాపీర్యా రుద్రార్చనరతా సదా ॥ ౪౯ ॥

కౌమారీ వరదా దేవీ శాన్తిమాశు కరోతు మే ।
 ఖడ్గచక్రగదాహస్తా శ్యామా పీతామృతప్రియా ॥ ౫౦ ॥
 చతుర్భుజా తార్క్ష్యయానా వైష్ణవీ సురపూజితా ।
 శివార్చనపరా నిత్యం శివైకాహితమానసా ॥ ౫౧ ॥
 శాన్తిం కరోతు మే నిత్యం సర్వాఽసురవిమర్దినీ ।
 ఐరావతగజారూఢా వజ్రహస్తా మహాబలా ॥ ౫౨ ॥
 నేత్రాణాం తు సహస్రేణ భూషితా కనకప్రభా ।
 సిద్ధగన్ధర్వనమితా సర్వాలంకారభూషితా ॥ ౫౩ ॥
 ఐస్త్రి దేవీ సదాకాలం శాన్తిమాశు కరోతు మే ।
 వారాహఘోరా వికటా వరాహవరవాహనా ॥ ౫౪ ॥
 శ్యామావదాతా విపులా శఙ్ఖచక్రగదాయుధా ।
 తర్జయస్త్రీ సదా విఘ్నాన్నర్చయస్త్రీ సదాశివమ్ ॥ ౫౫ ॥
 వారాహీ వరదా దేవీ క్షేమారోగ్యం దదాతు మే ।
 ఊర్ధ్వకేశా కోటరాక్షీ నిర్మాంసా స్నాయుబన్ధనా ॥ ౫౬ ॥
 కరాలవదనా ఘోరా ఖడ్గకట్టారకోద్యతా ।
 కపాలమాలినీ క్రుద్ధా ఖట్వాజ్ఞవరధారిణీ ॥ ౫౭ ॥
 ఆరక్తపిఙ్గనయనా గజచర్మాఽవగుణ్ణితా ।
 నానానాగోపవీతాఙ్గీ ప్రేతస్థాననివాసినీ ॥ ౫౮ ॥
 శివరూపేణ ఘోరేణ శివరావభయఙ్కరీ ।
 చాముణ్డా చణ్డరూపేణ మహారక్షాం కరోతు మే ॥ ౫౯ ॥
 ఆపీతేన శరీరేణ సర్వాఽభరణభూషితా ।
 ఆతర్జయస్త్రీ విఘ్నాని జ్వలత్ఖట్వాజ్ఞధారిణీ ॥ ౬౦ ॥
 ధ్వాజ్ఞాసనా మహావీరా సర్వపాపప్రణాశినీ ।
 లమ్బోష్ఠీ వరదా దేవీ శాన్తిమాశు కరోతు మే ॥ ౬౧ ॥
 ఆకాశమాతరీ దివ్యస్త్రధాఽన్యాలోకమాతరః ।
 భూతానాం మాతరః సర్వాస్త్రధాఽన్యేషాఞ్చ మాతరః ॥ ౬౨ ॥
 సర్వమాతృమహాదేవ్యః స్వాయుధా వ్యగ్రపాణయః ।
 జగద్వ్యాప్యాఽవతిష్ఠన్తే బలికామా మహోదయాః ॥ ౬౩ ॥

రుద్రభక్తా మహావీర్యా రుద్రార్చాఽహితమానసాః ।
 శాన్తిం కుర్వన్తు మే నిత్యం మాతరః సురపూజితాః ॥ ౬౪ ॥
 యే రుద్రా రౌద్రకర్మాణో రుద్రస్థాననివాసినః ।
 సౌమ్యాశ్చైవ తు యే కేచిత్ స్థాణుస్థాననివాసినః ॥ ౬౫ ॥
 మాతరో రుద్రరూపాశ్చ గణానామధిపాశ్చ యే ।
 విఘ్నభూతాస్తథా చాఽన్యే దివి దిక్షు సమాశ్రితాః ॥ ౬౬ ॥
 సర్వే సుప్రీతమనసః ప్రతిగృహ్ణాన్తు మే బభిమ్ ।
 సిద్ధిమాశు ప్రయచ్ఛన్తు భయేభ్యః పాన్తు మాం సదా ॥ ౬౭ ॥
 ఐన్ద్రయాం దిశి గణా యే తు వజ్రహస్తా మహాబలాః ।
 సుశ్వేతాక్షాః శ్వేతనిభాస్తథా వై శ్వేతలోహితాః ॥ ౬౮ ॥
 దివ్యాన్తరిక్షభౌమాశ్చ పాతాలతలవాసినః ।
 రుద్రార్చనరతా హృష్టా శాన్తిం కుర్వన్తు మే సదా ॥ ౬౯ ॥
 ఆగ్నేయ్యాం యే గణాః సర్వే శక్తిహస్తా నిషణ్ణిణః ।
 ఆరక్తాక్షా రక్తనిభాస్తథా వై రక్తలోహితాః ॥ ౭౦ ॥
 దివ్యాన్తరిక్షభౌమాశ్చ పాతాలతలవాసినః ।
 రుద్రప్రణామమనసః శాన్తిం కుర్వన్తు మే సదా ॥ ౭౧ ॥
 యామ్యాం దిశి గణా యే తు సతతం దణ్డపాణయః ।
 కృష్ణాః కృష్ణనిభాః క్రుద్ధాస్తథా వై కృష్ణలోహితాః ॥ ౭౨ ॥
 దివ్యాన్తరిక్షభౌమాశ్చ పాతాలతలవాసినః ।
 రుద్రకా హితచేతస్కాః శాన్తిం కుర్వన్తు మే సదా ॥ ౭౩ ॥
 వైర్యత్యాం తు గణాః క్రూరా రాక్షసాః మృత్యురూపిణః ।
 సునీలాక్షా నీలనిభాస్తథా వై నీలలోహితాః ॥ ౭౪ ॥
 దివ్యాన్తరిక్షభౌమాశ్చ పాతాలతలవాసినః ।
 రుద్రధ్వజైక నిరతాః శాన్తిం కుర్వన్తు మే సదా ॥ ౭౫ ॥
 వారుణ్యాం వై గణా యే తు సతతం పాశపాణయః ।
 సుముక్తాక్షాః ముక్తనిభాః వై ముక్తలోహితాః ॥ ౭౬ ॥
 దివ్యాన్తరిక్షభౌమాశ్చ పాతాలతలవాసినః ।

పరమేశార్చనరతాః కుర్వన్తు మమ శాన్తికమ్ || ౭౭||

వాయవ్యాం వై గణా యే తు సతతం ధ్వజపాణయః |
సధూన్మాణాః ధూన్రునిభాః వై ధూన్రులోహితాః || ౭౮||

దివ్యాన్తరిక్షభౌమాశ్చ పాతాలతలవాసినః |
శివభక్తిపరాః సర్వే క్షేమం కుర్వన్తు మే సదా || ౭౯||

ఉత్తరస్యాం గణా యే తు సతతం నిధిపాణయః |
సుపీతాణాః పీతనిభాః తథా వై పీతలోహితాః || ౮౦||

దివ్యాన్తరిక్షభౌమాశ్చ పాతాలతలవాసినః |
శివపూజాసముద్యుక్తాః క్షేమం కుర్వన్తు సర్వదా || ౮౧||

ఐశాన్యాం వై గణా యే తు ప్రశాన్తాః శూలపాణయః |
సుశ్వేతాణాః శ్వేతనిభాః తథా వై శ్వేతలోహితాః || ౮౨||

దివ్యాన్తరిక్షభౌమాశ్చ పాతాలతలవాసినః |
శివపూజాసముద్యుక్తాః క్షేమం కుర్వన్తు మే సదా || ౮౩||

అధోభాగే గణా యే తు సతతం చక్రపాణయః |
ధూన్మా ధూన్రునిభాః సర్వే తథా వై ధూన్రులోహితాః || ౮౪||

(var సునీలాణాః నీలనిభాః తథా వై నీలలోహితాః)

దివ్యాన్తరిక్షభౌమాశ్చ పాతాలతలవాసినః |
శివం కుర్వన్తు మే నిత్యమలక్ష్మీమలనాశనమ్ || ౮౫||

ఊర్ధ్వభాగే గణా యే తు మహాబలపరాక్రమాః | (var తు సతతం పాశపాణయః)
సుసూక్ష్మాణాః సూక్ష్మనిభాః తథా వై సూక్ష్మలోహితాః || ౮౬||

దివ్యాన్తరిక్షభౌమాశ్చ పాతాలతలవాసినః |
శివపూజాసముద్యుక్తా అశుభాన్నాశయన్తు మే || ౮౭||

ఏతే గణా మహాత్మానో మహాబలపరాక్రమాః |
శివం సమ్నూజ్య యత్సేన బలిం తేషాం వినిక్షిపేత్ || ౮౮||

తతః సుప్రీతమనసః శాన్తిం కుర్వన్తు సర్వదా |
అమరావతీ నామ పురీ పూర్వభాగే వ్యవస్థితా || ౮౯||

విద్యాధరసమాకీర్ణా సిద్ధగన్ధర్వసేవితా |
రత్నప్రకారరుచిరా సర్వరత్నోపశోభితా || ౯౦||

తత్ర దేవపతిః శ్రీమాన్ వజ్రపాణిర్మహాబలః ।

నేత్రాణాం తు సహస్రేణ శోభనేన విరాజతే ॥ ౯౦॥

ఐరావతగజారూఢో హేమవర్ణో మహాద్యుతిః ।

దేవేన్ద్రః సతతం హృష్టః పరమేశ్వర్యనే రతః ॥ ౯౧॥

శివధ్యానేన సమ్పన్నః శివభక్తిసమన్వితః ।

శివప్రణామపరమః కరోతు మమ శాన్తికమ్ ॥ ౯౩॥

ఆగ్నేయే దిగ్విభాగే తు పురీ తేజోవతీ శుభా । (var ఆగ్నేయ్యాం)

నానాదేవగణాకీర్ణా రత్నజ్వాలాసముజ్జ్వలా ॥ ౯౪॥

తత్ర జ్వాలాపరీతాగ్నీ దీప్తాఙ్గారసమద్యుతిః ।

భూతికృద్ దేహినాం దేవో జ్వలనః పాపనాశనః ॥ ౯౫॥

శివపూజాజపోద్యుక్తః శివస్మరణభావితః ।

శాన్తికృరోతు మే దేవస్తథా పాపపరిక్షయమ్ ॥ ౯౬॥

వైవస్వతీ నామ పురీ దక్షిణే వై వ్యవస్థితా ।

లోహప్రాకరసంయుక్తా ప్రాసాదైర్గోపురైః శుభైః ॥ ౯౭॥

సురాసురశతానీకపితృరక్షోగణాలయా ।

తత్రేన్ద్రో నీలసక్కాశో రక్తాన్తాయతలోచనః ॥ ౯౮॥

మహామహిషమారూఢః కృష్ణస్రగ్వస్త్రభూషణః ।

కాలాన్తకమహాకాలః చణ్డకోదణ్డ సంయుతః ॥ ౯౯॥

శ్రీమాన్యమో మహాతేజాః శివధర్మపరాయణః । (var అన్తకోఽథ మహాతేజాః)

శివపూజాసముద్యుక్తః క్షేమారోగ్యం దదాతు మే ॥ ౧౦౦॥

నైర్మత్యాస్తు దిశో భాగే పురీ కృష్ణేతి విశ్రుతా । (var పురీ కృష్ణావతీ శుభా)

మహారక్షోగణైః కీర్ణా పిశాచభూతసంఘ్నలా ॥ ౧౦౧॥

తత్ర జీమూతసక్కాశో రక్తస్రగ్వస్త్రభూషణః ।

ఖడ్గపాణిర్మహాతేజాః కరాలవదనోజ్జ్వలః ॥ ౧౦౨॥

రక్షోగణేన్ద్రో నిఋతిః శివార్చనరతః సదా ।

కరోతు మే మహాశాన్తిం శివభక్తిసముత్సుకః ॥ ౧౦౩॥

పశ్చిమే తు దిశో భాగే పురీ శుద్ధావతీ శుభా ।

నానారత్నసమాకీర్ణా నానాకిన్నరశోభితా || ౧౦౪ || (var నానాగణసమాకీర్ణా)

తత్ర మౌక్తికసంజ్ఞాశః పరిపింజలలోచనః |

శుక్లవస్త్రపరీధానః పాశహస్తో మహాబలః || ౧౦౫ ||

వరుణః పరయా భక్త్యా శివేకాహితమానసః |

రోగశోకార్తిన్తాపం నిత్యం నాశయ మే ధ్రువమ్ || ౧౦౬ ||

వాయవ్యే దిగ్విభాగే తు పురీ గన్ధవతీ శుభా |

ఋషినిద్ధగణాఽఽకీర్ణా హేమప్రాకారతోరణా || ౧౦౭ ||

తత్ర తామ్రేణ దేహేన కృష్ణపింజలలోచనః |

పటవ్యాప్తాన్తరాలీనో ధ్వజయష్ట్రాయుధోద్వితః || ౧౦౮ || (var నభో వ్యాప్తాన్తరాలీనః)

పవనః పరమో దేవః పరమేశ్వరభావితః |

క్షేమారోగ్యబలం శాన్తిం కరోతు సతతం మమ || ౧౦౯ ||

మహోదయా నామ పురీ ఉత్తరేణ మహోజ్జ్వలా |

అనేకయక్షసంజ్ఞీర్ణా నానారత్నోపశోభితా || ౧౧౦ ||

తత్ర దేవో గదాహస్తః చిత్రస్రగ్వస్త్రభూషణః | (var శుచిస్రగ్వస్త్రభూషణః)

హ్రాస్వబాహుచర్మహాతేజాః పరిపింజలలోచనః || ౧౧౧ ||

కుబేరో వరదః శ్రీమాన్ హరపాదార్చనే రతః |

శాన్తిం కరోతు మే ప్రీతః శాస్త్రః శాస్తేన తేజసా || ౧౧౨ ||

యశోవతీ పురీ రమ్యా ఐశాన్యాం దిశి సంస్థితా | (var ఐశానీం దిశమాశ్రితా)

నానాగణసమాకీర్ణా నానాసురకృతాలయా || ౧౧౩ ||

తేజః ప్రాకారపర్యన్తా నిరౌపమ్యా మహోదయా |

తత్ర మౌక్తికసంజ్ఞాశః శశాంకకృతభూషణః || ౧౧౪ ||

త్రినేత్రః శాన్తరూపాత్మా అక్షమాలాధరః సదా |

ఈశానః పరమో దేవః సర్వదేవోత్తమోత్తమః |

సోఽపి సర్వాత్మభావేన శాన్తిమాశు ప్రయచ్ఛతు || ౧౧౫ ||

భూర్లోకేఽథ భువర్లోకే స్వర్లోకే నివసన్తి యే | (var స్వర్లోకే ఽపి చ సంస్థితః)

దేవా దివ్యప్రభాయుక్తాః శాన్తిం కుర్వన్తు మే సదా || ౧౧౬ ||

జనలోకే మహర్లోకే తపోలోకే స్థితాశ్చ యే |

తేఽపి ప్రముదితా దేవాః శివం కుర్వన్తు మే సదా ॥ ౧౧౭ ॥
 సత్యలోకే చ యే దేవాః ప్రభావోఽజ్జ్వలవిగ్రహాః ।
 శివభక్తాః సుమనసో భయం నిర్ణాశయన్తు మే ॥ ౧౧౮ ॥
 గిరికన్ధరదుర్గేషు వనేషు నివసన్తి యే ।
 రుద్రార్చనపరా దేవా రక్షాం కుర్వన్తు మే సదా ॥ ౧౧౯ ॥
 మహాతలే చ యే సన్తి సంస్థితాశ్చ రసాతలే ।
 తలాతలే చ యే సన్తి ఉత్తమాః సుతలే జనాః ॥ ౧౨౦ ॥
 వితలే సంస్థితాః భూతా అతలే నివసన్తి యే ।
 తలే చ నిలయో యేషాం రక్షాం కుర్వన్తు సర్వదా ॥ ౧౨౧ ॥
 శరచ్ఛన్త్రాంశుగౌరేణ దేహేనాఽమలతేజసా ।
 సరస్వతీ శివేభక్తా శాన్తిమాశు కరోతు మే ॥ ౧౨౨ ॥
 చారుచామీకరచ్ఛాయా సరోజకరపల్లవా ।
 శివభక్తా చ శ్రీర్దేవీ శ్రీసద్భూతిం దదాతు మే ॥ ౧౨౩ ॥
 చారుణా ముఖచన్ద్రేణ విచిత్రకుసుమోఽజ్జ్వలా ।
 జయా దేవీ శివే భక్తా సర్వ కామం దదాతు మే ॥ ౧౨౪ ॥
 హారేణ సువిచిత్రేణ భాస్కరోఽజ్జ్వలతేజసా । (var భాస్వత్కనక మేఖలా)
 అపరాజితా శివేభక్తా కరోతు విజయం మమ ॥ ౧౨౫ ॥
 సిన్ధూరారుణ రక్తాఙ్గః కర్ణాన్తాయత లోచనః ।
 సహస్రకీరణః శ్రీమాన్ సప్తాశ్వకృతవాహనః ॥ ౧౨౬ ॥
 గభస్తిమాలీ భగవాశివపూజాపరాయణః ।
 కరోతు మే మహాశాన్తిం గ్రహపీడాం వ్యపోహతు ॥ ౧౨౭ ॥
 జగదాప్యాయనకరో హ్యమృతాధారశీతలః ।
 సోమః సౌమ్యేన భావేన గ్రహపీడాం వ్యపోహతు ॥ ౧౨౮ ॥
 పద్మరాగనిభా నేనాఽపి దేహేనాపిఙ్గలలోచనః ।
 (var పద్మరాగనిభాజ్ఞేన కరిపిఙ్గలలోచనః ।)
 అఙ్గరకః శివేభక్తో రుద్రార్చన పరాయణః ॥ ౧౨౯ ॥
 రుద్రసద్భావసమ్పన్నో రుద్రధ్యాయైకమనసః ।
 గ్రహపీడా భయం సర్వం వినాశయతు మే సదా ॥ ౧౩౦ ॥

కుంజ్కమచ్చవిదేహేన చారుద్యుత్కరతః సదా ।
 శివభక్తో బుధః శ్రీమాన్ గ్రహపీడాం వ్యపోహతు ॥ ౧౩౧॥
 ధాతు చామీకరచ్ఛాయః సర్వజ్ఞానకృతాలయః । (var తప్త చామీకరచ్ఛాయః)
 బృహస్పతిః సదాకాలమిశానార్చనతత్పరః ॥ ౧౩౨॥
 సోఽపి మే శాన్తచిత్తేన పరమేణ సమాహితః ।
 గ్రహపీడాం వినిర్జిత్య కరోతు విజయం సదా ॥ ౧౩౩॥
 హిమకున్దేన్ద్రతుల్యాభః సురదైత్యేన్ద్రపూజితః ।
 శుక్రః శివార్చనరతో గ్రహపీడాం వ్యపోహతు ॥ ౧౩౪॥
 భిన్నాజ్ఞానచయచ్ఛాయః సరక్తనయనద్యుతిః ।
 శనైశ్చరః శివేభక్తో గ్రహపీడాం వ్యపోహతు ॥ ౧౩౫॥
 నీలాజ్ఞాననిభః శ్రీమాన్ సైంహికేయో మహాబలః ।
 శివపూజాపరో రాహుగ్రహపీడా వ్యపోహతు ॥ ౧౩౬॥
 ధూమ్రాకారో గ్రహః కేతురైశాన్యాం దిశి సంస్థితః ।
 వర్షులోఽతీవ విస్తీర్ణలోచనైశ్చ విభీషణః ॥ ౧౩౭॥
 పలాశధూమ్రసజ్కాశో గ్రహపీడాఽపకారకః ।
 ఘోరదంష్ట్రాకరాలశ్చ కరోతు విజయం మమ ॥ ౧౩౮॥
 ఖడ్గఖేటకహస్తశ్చ వరేణ్యో వరదః శుభః ।
 శివభక్తశ్చాఽగ్రజన్మా గ్రహపీడాం వ్యపోహతు ॥ ౧౩౯॥
 ఏతే గ్రహా మహాత్మానో మహేశార్చనభావితాః ।
 శాన్తిం కుర్వన్తు మే హృష్టాః సదాకాలం హితైషిణః ॥ ౧౪౦॥
 ముఖే యస్యాః స్థితో మృత్యుర్విష్టిర్నామ మహాబలః ।
 సమ్ముఖే విఘ్నకర్త్రీ చ పుచ్చే తు విజయంకూరీ ॥ ౧౪౧॥
 రుద్రప్రణామపరమా శాన్తిమాశు కరోతు మే ।
 తృతీయా సప్తమీ చైవ దశమీ చ చతుర్దశీ ॥ ౧౪౨॥
 చతుర్థీ హ్యష్టమీ చైవ ఏకాదశీ చ పూర్ణిమా ।
 ఏతేషు విఘ్నపాతేషు కృష్ణశుక్లసమాహ్వయాః ॥ ౧౪౩॥

నాశయన్తు భయం నిత్యం కుర్వన్తు విజయం మమ్ |
 అమావస్యా మహాపుణ్యా పితృదేవసమన్వితా || ౧౪౩||
 శాన్తా హ్యేషా మహాపుణ్యా శివస్య చ మహాప్రియా |
 శివతేజః సమాయుక్తా కరోతు విజయం మమ్ || ౧౪౪||
 ప్రతిపద్వహ్ని సంయుక్తా ద్వితీయా చ విధిదైవతా | (var ద్వితీయాకోధిదేవతా)
 తృతీయా చ మహాపుణ్యా ధనదేన సమన్వితా || ౧౪౫||
 చతుర్థీ చ మహాపుణ్యా గజవక్త్రాధిదైవతమ్ |
 పంచమీ శ్రీయుత నిత్యం షష్ఠీ చ స్కన్ధాధిదైవతమ్ || ౧౪౬||
 సప్తమీ రవి సంయుక్తా హ్యష్టమీ రుద్రదైవతా |
 తిథిః శూలభృతశ్చైవ పాపహా పరమా స్మృతా || ౧౪౭||
 నవమీ తిథిరత్యుగ్రా దుర్గాయాః పరికీర్తితా |
 దశమీ యమసంయుక్తా చైన్ద్రేణైకాదశీ యుతా || ౧౪౮||
 ద్వాదశీ విష్ణుసంయుక్తా మదనేన త్రయోదశీ |
 చతుర్దశీ మహావీర్యా తిథిః శంకరభావితా || ౧౪౯||
 పూర్ణిమా పరిపూర్ణాత్మా తిథయః సతతోజ్జ్వలాః |
 (var చతుర్దశీ మహేశేన పౌర్ణమాసీ హిమాంశునా |)
 సతతం చ శుభాత్మానస్తథయశ్చ క్రమేణ తు || ౧౫౦||
 పక్షద్వయే సదా హ్యేతాశ్చన్ద్రగత్యాఽనుగామినః |
 శాన్తిం కుర్వన్తు మే నిత్యం శివజ్ఞానవిధాయినః || ౧౫౧||
 విష్కమ్భః ప్రీతిరాయుష్మాన్ సౌభాగ్యః శోభనస్తథా |
 అతిగణ్ఢః సుకర్మా చ ధృతిః శూలస్తథైవ చ || ౧౫౨||
 గణ్ఢోవృద్ధిః ద్రువశ్చైవ వ్యాఘ్రాతో హర్షణస్తథా |
 వజ్రః సిద్ధిర్వ్యతీపాతో వరీయాన్ పరిఘః శివః || ౧౫౩||
 సిద్ధిః సాధ్యః శుభః శుక్లో బ్రహ్మో ఐన్ద్రశ్చ వైధృతిః |
 చన్ద్రాభానోశ్చ హ్యుత్పన్నా యోగాశ్చైతే మహాబలాః || ౧౫౪||
 శివభక్తిపరాః సర్వే శివజ్ఞానవిధాయినః |
 శాన్తి కుర్వన్తు మే నిత్యం తథా కిల్విషనాశనమ్ || ౧౫౫||
 కృత్తికా పరమా దేవీ రోహిణీ రుచిరాననా |

శ్రీమాన్ మృగశిరా భద్రా ఆర్ద్రా చ పరమోజ్జ్వలా || ౧౫౬ ||

పునర్వసుస్తథా పుష్య ఆశ్లేషాఽథ మహాబలా |

నక్షత్రమాతరో హ్యేతాః ప్రభామాలావిభూషితాః || ౧౫౭ ||

మహాదేవాఽర్చనే శక్తా మహాదేవాఽనుభావితః |

పూర్వభాగే స్థితా హ్యేతాః శాన్తిం కుర్వన్తు మే సదా || ౧౫౮ ||

మఘా సర్వగుణోపేతా పూర్వా చైవ తు ఫాల్గునీ |

ఉత్తరా ఫాల్గునీ శ్రేష్ఠా హస్తా చిత్రా తథోత్తమా || ౧౫౯ ||

స్వాతీ విశాఖా వరదా దక్షిణస్థానసంస్థితాః |

అర్చయన్తి సదాకాలం దేవం త్రిభువనేశ్వరమ్ || ౧౬౦ ||

నక్షత్రమారో హ్యేతాస్తేజసాపరిభూషితాః |

మమాఽపి శాన్తికం నిత్యం కుర్వన్తు శివచోదితాః || ౧౬౧ ||

అనురాధా తథా జ్యేష్ఠా మూలమృద్ధిబలాన్వితమ్ | (var మూలా ఋద్ధిబలాన్వితతా |)

పూర్వాషాఢా మహావీర్యా ఆషాఢా చోత్తరా శుభా || ౧౬౨ ||

అభిజిన్నామ నక్షత్రం శ్రవణః పరమోజ్జ్వలః |

ఏతాః పశ్చిమతో దీప్తా రాజస్తే రాజమూర్తయః || ౧౬౩ ||

ఈశానం పూజయన్త్యేతాః సర్వకాలం శుభాఽన్వితాః |

మమ శాన్తిం ప్రకుర్వన్తు విభూతిభిః సమన్వితాః || ౧౬౪ ||

ధనిష్ఠా శతభిషా చ పూర్వాభాద్రపదా తథా |

ఉత్తరాభాద్రదేవత్యావశ్వినీ చ మహర్షికా || ౧౬౫ ||

భరణీ చ మహావీర్యా నిత్యముత్తరతః స్థితాః |

శివార్చనపరా నిత్యం శివధ్యానైకమానసాః || ౧౬౬ ||

శాన్తిం కుర్వన్తు మే నిత్యం సర్వకాలం శుభోదయాః |

మేషో వృషాఽధిపః సింహో ధనుర్దీప్తిమతాం వరః || ౧౬౭ ||

పూర్వ భాగే స్థితా యేతే శివపూజాపరాయణాః |

శాన్తిం కుర్వన్తు మే నిత్యం హర్షాదబ్జపూజకాః || ౧౬౮ ||

వృషశ్చ కన్యా దేవీ చ మకరశ్చాఽపి ఋద్ధిమాన్ |

ఏతే దక్షిణభాగే తు పూజయన్తి సదా శివమ్ || ౧౬౯ ||

భక్త్యా పరమయా నిత్యం శాన్తిం కుర్వన్తు మే సదా ।
 మిథునశ్చ తులా కుంభః పశ్చిమేన వ్యవస్థితాః ॥ ౧౬౯ ॥
 శివపాదార్చనరతాః క్షేమం కుర్వన్తు మే సదా ।
 కర్కటో వృశ్చికో మీన ఏతే ఉత్తరమాస్థితాః ॥ ౧౭౦ ॥
 పూజయన్తి సదాకాలం రుద్రముభవననాయకమ్ ।
 శాన్తిం కుర్వన్తు మే నిత్యం శివాజ్ఞానువిధాయినః ॥ ౧౭౧ ॥
 బవశ్చ (బబశ్చ) బాలవశ్చైవ కౌలవస్తేతిలస్తథా ।
 గరో వణిక్ తథా విష్టిశ్చతుష్పాచ్ఛకునిస్తథా ॥ ౧౭౨ ॥
 నాగః కింస్తుఘ్న ఇత్యేవ కరణాః శివభావితాః ।
 సర్వే సుప్రీతమనసః శాన్తిం కుర్వన్తు మే సదా ॥ ౧౭౩ ॥
 జన్మ సమ్పద్విపవైవైవ క్షేపప్రత్యరీసాధకాః ।
 వధో మైత్రోఽతిమైత్రశ్చ ఏతే వై తారకాగణాః ॥ ౧౭౪ ॥
 శివభక్తాః సుమనసః కుర్వన్తు మమ శాన్తికమ్ ।
 ఋషయః సప్తవిఖ్యాతా ధ్రువాన్తాః పరమోజ్జ్వలాః ॥ ౧౭౫ ॥
 శివప్రసాదసమ్పన్నాః శాన్తిం కుర్వన్తు మే సదా ।
 కశ్యపో గాలవో గార్గ్యో విశ్వామిత్రో మహామునిః ॥ ౧౭౬ ॥
 మునిర్దక్షోవసిష్ఠోఽథ మృకణ్డుః పులహః క్రతుః ।
 అసితో బాలఖిల్యాశ్చ దుర్వాసాః పిప్పలాదయః ॥ ౧౭౭ ॥
 ఋచీకో భరతోఽగస్త్యః పరాశర్యో విభాణ్డకః ।
 మాతంగో జైమినిర్వాసో దేవలో దర్భరోమకః ॥ ౧౭౮ ॥
 మాణ్డవ్యశ్చ దధీచిశ్చ మార్కణ్డేయోఽథ గౌతమః ।
 నారదో భృగురాత్రేయో భారద్వాజోఽఙ్గిరా మునిః ॥ ౧౭౯ ॥
 వాల్మీకిః కౌశికః కణ్వః శాకల్యోఽథ(జాబాల్యోఽథ) పునర్వసుః ।
 శాలక్ష్కాయన ఇత్యాద్యా ఋషయోఽథ మహావ్రతాః ॥ ౧౮౦ ॥
 శివధ్యానార్చనే యుక్తాః శాన్తిం కుర్వన్తు మే సదా ।
 ఋషిపత్నోస్య మహాపుణ్యాస్తథా ఋషికుమారికాః ॥ ౧౮౧ ॥
 శివార్చనపరా నిత్యం శాన్తిం కుర్వన్తు మే సదా
 సిద్ధాః సంసిద్ధతపసో గణా విద్యాధరా గ్రహాః ॥ ౧౮౨ ॥

మహాత్మానో మహోత్సాహో గరుడాశ్చ మహర్ధికాః ।
 మహేశ్వరపరా హ్యేతే మహేశం పాదపూజకాః ॥ ౧౮౩॥
 సిద్ధిమాశు ప్రయచ్ఛన్తు ఆశీర్వాదపరాయణాః ।
 నముచిరైత్యరాజేన్ద్రః శక్కుకర్ణో మహాబలః ॥ ౧౮౪॥
 మహానాదోఽథ విఖ్యాతో దైత్యః పరమవీర్యవాన్ ।
 హాటకేశ్వరదేవస్య నిత్యం పూజాపరాయణాః ॥ ౧౮౫॥
 బలం వీర్యఞ్చ మే క్షిప్రం ప్రయచ్ఛన్తు మహర్ధికాః ।
 మహాబ్రహ్మో (మహాబ్రహ్మ) హయగ్రీవః ప్రహ్లాదాఽవ్యక్తహ్లాదకః ॥ ౧౮౬॥
 తారకోఽగ్నిముఖో దైత్యః కాలనేమిర్మదోత్కటః ।
 ఏతే దైత్యా మహాత్మానః శివసదాభవభావితాః ॥ ౧౮౭॥
 పుష్టి బలం తథా వీర్యం ప్రయచ్ఛన్తు సుఖోదయమ్ ।
 విరోచనో హిరణ్యాక్షః సుపర్వా చ సులోమకః ॥ ౧౮౮॥
 ముచుకున్దః సుకున్దశ్చ దైత్యో రైవతకస్తథా ।
 భావేన చ పరేణాఽఽశు యజన్తే సర్వదా శివమ్ ॥ ౧౮౯॥
 సతతఞ్చ గుణాత్మానం పుష్టిం కుర్వన్తు మే సదా ।
 దైత్యవత్స్వో మహాభాగా దైత్యానాం కన్యకాః శుభాః ॥ ౧౯౦॥
 కుమారాశ్చైవ దైత్యానాం శాన్తిం కుర్వన్తు మే సదా
 ఆరక్షేన శరీరేణ రక్తాన్తాయతలోచనః ॥ ౧౯౧॥
 మహాభోగకృతాబోపః శక్ణాబ్జకృతలాఞ్చనః ।
 అనన్తో నాగరాజేన్ద్రః శివపాదార్చనే రతః ॥ ౧౯౨॥
 మహాపాపవిషం హత్వా శాన్తిమాశు కరోతు మే ।
 సుశ్వేతేన తు దేహేన సుశ్వేతోత్పలశేఖరః ॥ ౧౯౩॥
 చారుభోగకృతాబోపో హరచారువిఘ్నాషణః ।
 వాసుకిర్నామ నాగేన్ద్రో రుద్రపూజాపరో మహాన్ ॥ ౧౯౪॥
 మహాపాపం విషం హత్వా శాన్తిమాశు (శాన్తిం ఆశు) కరోతు మే ।
 అతిపీతేన దేహేన విస్ఫురదోఽగసమ్పదా ॥ ౧౯౫॥

తేజసాచాఽతిదీప్తేన కృతః స్వస్తికలాఞ్చనః ।
 నాగరాట్ తక్షకః శ్రీమాన్నాగకోట్యాసమన్వితః ॥ ౧౯౬ ॥
 కరోతు మే మహాశాన్తిం సర్వదోషవిషావహః ।
 అతికృష్టేన వరేన సుభతో వికటమస్తకః ॥ ౧౯౭ ॥
 కణ్ఠే రేఖాత్రయోపేతో ఘోరదంష్ట్రాయుధోద్యతః ।
 కర్కోటకో మహానాగో విషదర్పబలాఽన్వితః ॥ ౧౯౮ ॥
 విషశస్త్రాగ్నిసంతాపం హత్వా శాన్తిం కరోతు మే ।
 పద్మవర్ణేన దేహేన చారుపద్మాయతేక్షణః ॥ ౧౯౯ ॥
 పఞ్చబిన్దుకృతాభాసో గ్రీవాయాం శుభలక్షణః ।
 ఖ్యాతః పద్మో మహానాగో హరపాదార్చనే రతః ॥ ౨౦౦ ॥
 కరోతు మే మహాశాన్తిం మహాపాపం విషక్షయమ్ ।
 పుణ్డరీకనిభేనాఽపి దేహేనాఽమితతేజసా ॥ ౨౦౧ ॥
 శఙ్ఖశూలాబ్జరుచిరైర్వాషితో మూర్ధ్ని సర్వదా ।
 మహాపద్మో మహానాగో నిత్యం పశుపతౌ రతః ॥ ౨౦౨ ॥
 వినిర్ధూత(వినిహత్య) విషం ఘోరం శాన్తిమాశు కరోతు మే ।
 శ్యామేన దేహభారేణ శ్రీమత్కమలలోచనః ॥ ౨౦౩ ॥
 విషదర్పబలోన్మత్తో గ్రీవాయామేకరేఖయా ।
 శఙ్ఖపాలః శ్రియా దీప్తః శివపాదాబ్జపూజకః ॥ ౨౦౪ ॥
 మహావిషం మహాపాపం హత్వా శాన్తిం కరోతు మే ।
 అతిగౌరేణ దేహేన చన్ద్రార్ధకృతమస్తకః ॥ ౨౦౫ ॥
 దీప్తభోగకృతాఠోపః శుభలక్షణలక్షితః ।
 కులికో నాగరాజేశో నిత్యం హరపరాయణః ॥ ౨౦౬ ॥
 అపహృత్య విషం ఘోరం కరోతు మమ శాన్తికమ్ ।
 అన్తరిక్షే చ యే నాగా యే నాగాః స్వర్గసంస్థితాః ॥ ౨౦౭ ॥
 గిరికన్దరదుర్గేషు యే నాగా భూమిసంస్థితాః ।
 పాతాలే యే స్థితా నాగాః సర్వేష్యన్యే సమాహితాః ॥ ౨౦౮ ॥
 రుద్రపాదార్చనే శాన్తాః కుర్వన్తు మమ శాన్తికమ్ ।

నాగినోఽ నాగపత్న్యశ్చ తథా కన్యాః కుమారికాః ॥ ౨౦౯ ॥

శివభక్తాః సుమనసః శాన్తిం కుర్వన్తు మే సదా ।
యదిదం నాగసంస్థానం కీర్తనాచ్ఛ్రవణాదపి ॥ ౨౧౦ ॥

న తం సర్వా విహింసన్తి న విషం క్రమతే సదా ।
చిన్తితం సిద్ధ్యతే(లభ్యతే) నిత్యం తథా పాపపరిక్షయః ॥ ౨౧౧ ॥

సిద్ధిమాశు ప్రయచ్ఛన్తి సర్వవిఘ్న వివర్జితాః ।
గంజ్ఞా పుణ్యా మహాదేవీ యమునా నర్మదా నదీ ॥ ౨౧౨ ॥

గోమతీ తాప్తీ(తప్తి) కావేరీ వరుణా దేవికా తథా ।
సర్వభూతపతిం దేవం పరమేశం మహేశ్వరమ్ ॥ ౨౧౩ ॥

పూజయన్తి మహానద్యః శివసద్భావభావితాః ।
శాన్తిం కుర్వన్తు మే నిత్యం తథా పాపపరిక్షయమ్ ॥ ౨౧౪ ॥

సిద్ధిమాశు ప్రయచ్ఛన్తు సర్వవిఘ్న వివర్జితమ్ ।
చన్ద్రభాగా మహాపుణ్యా నదీ గోదావరీ శుభా ॥ ౨౧౫ ॥

సరయూర్గంధకీ శ్రేష్ఠా కౌశికీ చ సరస్వతీ ।
ఇమా నదోఽ మహాభాగాః శివపాదార్చనే రతాః ॥ ౨౧౬ ॥

శాన్తిం కుర్వన్తు మే నిత్యం శివధ్యానైకమానసాః ।
నైరజ్ఞానా నామ నదీ శోణశ్చాఽపి మహానదః ॥ ౨౧౭ ॥

మన్దాకినీ చ పరమా తథా సన్నిహితాః శుభాః ।
ఇమాశ్చాఽన్యాశ్చ యా నద్యః భువి దివ్యవర్జితాః ॥ ౨౧౮ ॥

రుద్రార్చనపరా నద్యః కుర్వన్తు మమ శాన్తికమ్ ।
గుహ్యోని యాని తీర్థాని ఆసముద్రాత్సరంసి చ ॥ ౨౧౯ ॥

కుర్వన్తు శాన్తికం తాని శ్రీకణ్ఠాధిష్ఠితాని తు ।
మహావైశ్రణో దేవో యక్షరాజో మహర్షికః ॥ ౨౨౦ ॥

యక్షకోటిపరీవారో యక్షసజ్ఞేన(యక్షాసజ్ఞేన) సంయుతః ।
మహావిభవసమ్పన్నో హరపాదార్చనే రతః ॥ ౨౨౧ ॥

హరధ్యానైకపరమో హరపాదనతోత్తమః ।
శాన్తిం కరోతు మే నిత్యం పద్మపత్రాయతేక్షణః ॥ ౨౨౨ ॥

మణిభద్రో మహాయక్షో మణిరత్నవిభూషణః ।

మనోహరేణ హారేణ కణ్ణలగ్నన రాజతే ॥ ౨౨౩॥

శివధ్యానరతో నిత్యం శివపదాబ్జ పూజకః ।

శాన్తిం కరోతు మే నిత్యం సర్వదోష నివారణమ్ ॥ ౨౨౪॥

యక్షిణీయక్షకన్యాభిః పరివారితవిగ్రహః ।

రుద్రార్చనపరో యుక్తః కరోతు మమ శాన్తికమ్ ॥ ౨౨౫॥

సువీరో నామ యక్షేన్ద్రో మణికుణ్ణలభూషితః ।

భాలేన హేమపట్టేన శోభనేన విరాజతః ॥ ౨౨౬॥

బహుయక్షసమాకీర్ణో యక్షైర్నమితవిగ్రహః ।

శివపూజాపరో యుక్తః కరోతు మమ శాన్తికమ్ ॥ ౨౨౭॥

పజ్జోకో నామ యక్షేన్ద్రః కర్ణికాకటకోజ్జ్వలః ।

హారేణ(ముకుటేన) సువిచిత్రేణ కేయూరాభ్యాం విరాజతః ॥ ౨౨౮॥

యక్షసన్తైః సమాయుక్తో యక్షకోటిసమావృతః ।

హరార్చనపరః శ్రీమాన్ కరోతు మమ శాన్తికమ్ ॥ ౨౨౯॥

శ్రీమాన్విభాణ్ణకో యక్షో నానారత్నవిభూషితః ।

చారుణా కుణ్ణలేన్ద్రేణ కర్ణే నిత్యం విరాజతః ॥ ౨౩౦॥

యక్షో యక్షపతిర్దేవో యక్షసేనాపతిర్బుధః ।

హరపాదార్చనరతః కరోతు మమ శాన్తికమ్ ॥ ౨౩౧॥

ధృతరాష్ట్రో మహాతేజా యక్షాధిపసమః ప్రభుః ।

దివ్యపట్టాంశుకచ్ఛన్నో మణికాఞ్చనభూషితః ॥ ౨౩౨॥

శివభక్తః శివం ధ్యాత్వా శివపూజాపరాయణః ।

శివప్రసాదసమృన్నః కరోతు మమ శాన్తికమ్ ॥ ౨౩౩॥

పూర్ణభద్రో మహాయక్షః సర్వాలక్ష్కారభూషితః ।

రత్నప్రదీప్తపట్టేన హేమేనాతిపరిష్కృతః ॥ ౨౩౪॥ (var హైమేనాతీవ రాజతే ।)

యక్షకోటిసహస్రేణ పరివారేణ సంస్కృతః । (var పరివారిత విగ్రహః ।)

రుద్రప్రణామపరమో రుద్రభక్తిరతస్సదా ॥ ౨౩౫॥

రుద్రార్చనసమాయుక్తః కరోతు మమ శాన్తికమ్ ।

విరూపాక్షశ్చ యక్షేన్ద్రః శ్వేతవాసా మహాద్యుతిః ॥ ౨౩౬॥

చారుకాఞ్చనమాలాభిః కిక్కిణీరవకాన్వితః ।
 భూషితశ్చ మహాకాయో వరదానైకతత్పరః ॥ ౨౩౭ ॥
 రుద్రపూజాపరో నిత్యం కరోతు మమ శాన్తికమ్ ।
 అన్తరిక్షగతా యజ్ఞాస్తే యజ్ఞాః స్వర్గవాసినః ॥ ౨౩౮ ॥
 గిరికన్ధరదుర్గేషు యే యజ్ఞా భూమివాసినః ।
 పాతాలే యే స్థితా యజ్ఞాః శివేష్యంతః సమాహితాః ॥ ౨౩౯ ॥
 నానారూపాఽఽయుధా యజ్ఞా నానాభేషధరాస్తథా ।
 యోగైశ్వర్యయుతాః సర్వే (శివభక్తాః సుమనసః) శివపూజాసముత్సుకాః ॥ ౨౪౦ ॥
 శాన్తిం కుర్వన్తు మే హృష్టాః శాన్తాః శాన్తిపరాయణాః ।
 యక్షిణ్యో వివిధాకారాస్తథా యక్షకుమారికాః ॥ ౨౪౧ ॥
 యక్షకన్యా మహాభాగాః శివపూజార్చనే రతాః ।
 శాన్తిస్వస్త్వయనం క్షేమం బలం కల్యాణముత్తమమ్ ॥ ౨౪౨ ॥
 సిద్ధిఞ్చాఽఽశు ప్రయచ్ఛన్తు నిత్యమేవ సమాహితాః ।
 మేరుర్మన్దరకైలాసౌ మలయో గన్ధమాదనః ॥ ౨౪౩ ॥
 శ్రీపర్వతో మహేన్ద్రశ్చ హేమకూటస్తథైవ చ ।
 పర్వతా సర్వతః సర్వే సర్వదా సుమహర్షికాః ॥ ౨౪౪ ॥
 శివభక్తాః సదాకాలం క్షేమం కుర్వన్తు మే సదా ।
 జమ్బూద్వీపః ప్లక్షద్వీపః శాల్మలీకుశద్వీపకౌ ॥ ౨౪౫ ॥
 క్రౌఞ్చద్వీపః శాకద్వీపో గోమేదద్వీపకో మహాన్ ।
 పుష్కరస్తు మహాద్వీప ఏతే ద్వీపా మహారుచః ॥ ౨౪౬ ॥
 రుద్రభక్తిరతాః సర్వే శాన్తిం కుర్వన్తు మే సదా ।
 షారక్షీరోదకా చైవ దధ్యుదోఽథ ఘృతోదకః ॥ ౨౪౭ ॥
 సురోదః స్వాదుదశ్చైవ ఇక్షుదకస్తథైవ చ ।
 సప్తసముద్రనామానః కుర్వన్తు మమ శాన్తికమ్ ॥ ౨౪౮ ॥
 సాగరాః సరితః సర్వాః సాగరాః సర్వతః స్థితాః ।
 రుద్రపూజాపరానిత్యం కుర్వన్తు మమ శాన్తికమ్ ॥ ౨౪౯ ॥
 రాక్షసాః సర్వతః సర్వే రాక్షసా ఘోరరూపిణః ।

రాక్షసా యే మహావీర్యా రాక్షసాశ్చ మహాబలాః ॥ ౨౫౦ ॥

స్వర్గం జలస్థానస్థా యే తు అన్తరిక్షే తు రాక్షసాః ।

పాతాలే భూతలే యే చ నిత్యం రుద్రపరాయణాః ॥ ౨౫౧ ॥

శాన్తిం కుర్వన్తు మే నిత్యం సతతం శివభావితాః ।

భైరవం యస్య రూపం తు ప్రేతభస్మా౭వగుణితమ్ ॥ ౨౫౨ ॥ (var ప్రేమభస్మా౭వగుణితమ్)

తేజసా తస్య దేవస్య శాన్తిం కుర్వన్తు మే సదా ।

నిత్యముజ్జ్వలవేషేన యోగినో౭థ మహాబలాః ॥ ౨౫౩ ॥

రుద్రాణ్యో వివిధా౭౭కారా డాకిన్యశ్చ మహర్ధికాః ।

రుద్రప్రణామనిరతా రుద్రపూజారతాః సదా ॥ ౨౫౪ ॥

రుద్రేకాహితచేతస్కాః కుర్వన్తు మమ శాన్తికమ్ ।

అన్తరిక్షగతాయాశ్చ డాకిన్యః స్వర్గసంస్థితాః ॥ ౨౫౫ ॥

పాతాలే భూతలే యాశ్చ గిరిదుర్గేషు యాః స్థితాః ।

తృతీయం లోచనం యస్య త్రిశూలం భస్మ భాసురమ్ ॥ ౨౫౬ ॥

తేజసా తస్య దేవస్య శాన్తిం కుర్వన్తు మే సదా ।

సర్వే భూతా మహారూపాః సర్వే భూతా మహోజ్జ్వలాః ॥ ౨౫౭ ॥

సర్వే భూతాః స్థితాః సౌమ్యాః సర్వే భూతా మనోజవాః ।

అన్తరిక్షే చ యే భూతా యే భూతా దివి సంస్థితాః ॥ ౨౫౮ ॥

పాతాలే భూతలే యే తు భూతా భూతవిధాయకాః(భూతివిధాయినః) ।

ఖట్వాంకం విమలం యస్య త్రిశూలం కరపల్లవే ॥ ౨౫౯ ॥

తేజసా తస్య దేవస్య శాన్తిం కుర్వన్తు మే సదా ।

ప్రేతాః ప్రేతగణాః సర్వే యే ప్రేతాః సర్వతోముఖాః ॥ ౨౬౦ ॥

అతిదీప్తాశ్చ యే ప్రేతా యే ప్రేతా రుధిరాశనాః ।

అన్తరిక్షే చ యే ప్రేతాః యే ప్రేతాః స్వర్గవాసినః ॥ ౨౬౧ ॥

పాతాలే భూతలే ప్రేతా యే ప్రేతాః కామరూపిణః ।

సృశానే నిలయో యస్య వృషభో యస్య వాహనమ్ (వాహనః) ॥ ౨౬౨ ॥

తేజసా తస్య దేవస్య శాన్తిం కుర్వన్తు మే సదా ।

యే పిశాచా మహావీర్యా ఋద్ధిమన్తో మహాబలాః ॥ ౨౬౩ ॥

నానారూపధరాః సర్వే సర్వే చ గుణవిస్తరాః ।
 అన్తరిక్షే పిశాచా యే స్వర్గే యే చ పిశాచకాః ॥ ౨౬౪॥
 భూ-పాతాలే పిశాచాశ్చ బహురూపాః మహోజ్జ్వలాః ।
 చన్ద్రార్ధం మస్తకే యస్య భస్మం యస్య విభూషణమ్ ॥ ౨౬౫॥
 తేజసా తస్య దేవస్య శాన్తి కుర్వన్తు మే సదా ।
 అపస్మారగ్రహాః సర్వే సర్వే వాఽపి జ్వరగ్రహాః ॥ ౨౬౬॥
 గర్భబాలగ్రహా యే తు నానారోగగ్రహాశ్చ యే ।
 అన్తరిక్షే గ్రహా యే తు స్వర్గే యే తు గ్రహోత్తమాః ॥ ౨౬౭॥
 పాతాలే భూతలే యే చ(తు) యే గ్రహాః సర్వతోదిశి ।
 కణ్ఠే యస్య మహానీలం భూషణం యస్య పన్నగః ॥ ౨౬౮॥
 తేజసా తస్య దేవస్య శాన్తిం కుర్వన్తు మే సదా ।
 ఏతే దేవాదయః సర్వే శివాఽఽజ్ఞానుపధాయినః ॥ ౨౬౯॥
 కుర్వన్తు జగతః శాన్తిం శివభక్తాశ్చ సర్వదా ।
 జయాత్మయోగసంస్థాయ జయ సంశుద్ధచేతసే ॥ ౨౭౦॥
 జయ దానైకశూరాయ జయేశాయ నమోఽస్తు తే ।
 జయోత్తమాయ దేవాయ జయ కల్యాణదాయినే(కల్యాణకీర్తయే) ॥ ౨౭౧॥
 జయ ప్రకటదేహాయ జయ జాప్యాయ(జప్యాయ) తే నమః ।
 జయ లక్ష్మీనివాసాయ జయ కాన్తివిధాయినే ॥ ౨౭౨॥ (var లక్ష్మీవిధానాయ)
 జయ వాక్యవిశుద్ధాయ అజితాయ నమో నమః ।
 జయ త్రిశూలహస్తాయ జయ ఖట్వాజ్గధారిణే ॥ ౨౭౩॥
 జయ నిర్జితలోకాయ జయ రూపాయ తే నమః ।
 జయ కాన్తార్ధదేహాయ జయ చన్ద్రార్ధధారిణే ॥ ౨౭౪॥
 జయ దేవాధివాసాయ(దేవాధిదేవాయ) జయ రుద్రాయ తే నమః ।
 జయ త్రిభువనేశాయ జయ విఖ్యాతకీర్తయే (కల్యాణకీర్తయే) ॥ ౨౭౫॥
 జయాధారాయ శర్వాయ జయ కర్త్రే నమో నమః । (var జయ సర్వావధారాయ)
 జయ మోక్షప్రదాత్రే చ సృష్టిసంహారకారిణే ॥ ౨౭౬॥
 జయ నిర్మల దేహాయ జయ సర్వార్థకారిణే ।
 జయ మన్మథనాశాయ ఈశానాయ నమో నమః ॥ ౨౭౭॥

బ్రహ్మవిష్టిశవన్యాయ శివశాన్తాయ తే నమః ।

జయ జాతవిశుద్ధాయ సర్వవ్యాపిన్నమోఽస్తు తే ॥ ౨౭౮॥

ఇత్యేవం శాన్తికాధ్యాయం యః పఠేచ్ఛుణుయాదఽపి ।

సుధీయః సుఖతాం యాన్తి శివలోకే మహీయతే ॥ ౨౭౯॥

(var విధూయ సర్వపాపాని శివలోకే మహీయతే ॥)

కన్యార్థీ లభతే కన్యాం జయకామా జయం లభేత్ ।

అర్థకామో లభేదర్థం పుత్రకామస్తు తాన్ బహూన్ ॥ ౨౮౦॥

విద్యార్థీ లభతే విద్యాం యోగార్థీ యోగమాప్నుయాత్ ।

గర్భిణీ లభతే పుత్రం కన్యా విన్దతి సత్పతిమ్ ॥ ౨౮౧॥

యో యాన ప్రార్థయతే కామాన్ మానవః శ్రవణాదిహ ।

తత్సర్వం శీఘ్రమాప్నోతి దేవానాం చ ప్రియో భవేత్ ॥ ౨౮౨॥

శాన్త్యధ్యాయం పఠేద్యస్తు సక్లౌమ ప్రవిశేన్నరః ।

సునిరిత్యాఽఽహవే శత్రూన్ కల్యాణైః పరిపూర్యతే ॥ ౨౮౩॥

అక్షయ్యం మోదతే కాలమతిరస్కృతశాసనః ।

వ్యాధిభిర్నాభిభూయేత పుత్రపౌత్రైః ప్రతిష్ఠితః ॥ ౨౮౪॥

పాత్యమానమిదం పుణ్యం యముద్దిశ్య చ పఠ్యతే ।

న తస్య రోగా బాధస్తే వాతపిత్తాదిసమ్భవాః ॥ ౨౮౫॥

నాఽకాలే మరణం తస్య న సర్వైశ్చాఽపి దంశ్యతే ।

న విష క్రమతే దేహే న జడాన్ధత్వమూకతా ॥ ౨౮౬॥

న చ సర్పభయం తస్య న చోత్పాతభయం భవేత్ ।

నాఽభిచారకృతైర్దోషైః లిప్యతే స కదాచన ॥ ౨౮౭॥

యత్పుణ్యం సర్వతీర్థానాం గంగాదీనాం విశేషతః ।

తత్పుణ్యం కోటిగుణితం ప్రాప్నోతి శ్రవణాదిహ ॥ ౨౮౮॥

యజ్ఞానామశ్వమేధానామగ్నిష్టోమశతస్య చ ।

(var దశానాం రాజసూయానాం అగ్నిష్టోమశతస్య చ ।)

శ్రవణాత్ ఫలమాప్నోతి కోటికోటిగుణోత్తరమ్ ॥ ౨౮౯॥

అవధ్యః సర్వదేవానాం (సర్వభూతానాం) అన్యేషాం చ విశేషతః ।

జీవేద్వర్షశతం సాగ్రం సర్వవ్యాధివివర్జితః ॥ ౨౯౦॥

గోఘ్నశ్చైవ కృతఘ్నశ్చ బ్రహ్మహా గురుతల్పగః ।

శరణాగతఘాతీ చ మిత్రవిశ్వాసఘాతకః ॥ ౨౯౧॥

దుష్టపాపసమాచారో మాతృహా పితృహా తథా ।

శ్రవణాదస్య పారాద్ వా ముచ్యతే సర్వపాతకైః ॥ ౨౯౨॥

శాన్త్యధ్యాయమిదం పుణ్యం న దేయం యస్య కస్యచిత్ ।

శివభక్తాయ దాతవ్యం శివేన కథితం పురా ॥ ౨౯౩॥


నిత్యం ఖచితశక్తిశ్చ శక్తివ్యాఘాత వర్జితః ।

(var నిత్యం ఖచితచిత్తః స్యాచ్ఛక్తివ్యాఘాత వర్జితః ।)


సర్వకామ సమృద్ధస్తు యః పఠేత దినే దినే ॥ ౨౯౪॥

॥ శివధర్మాఖ్యే నన్దికేశ్వరసంవాదే శాన్తికాధ్యాయః శుభః ॥

Encoded and proofread by Gopal Upadhyay gopal.j.upadhyay at gmail.com

——
ShantikadhyAya from Shivadharmakhya

pdf was typeset on December 25, 2021

——

Please send corrections to sanskrit@cheerful.com

